




[कान्येतिहास-संग्रह]

१५.



खरड्याच्या स्वारीची बखर.

ही

अनेक प्रतीवरून शुद्ध करून अर्थनिर्णायक व अवांतर माहितीच्या

टीपांसह

काशिनाथ नारायण साने, बी. ए. (जेम्स कॉलेज.)

पाणी

प्रकाशित केली.

मावे बुनदि खळांते श्रीमाधवराय पेशवे दमुनी ।

व्हावे श्रीरामजये हष्ट जसे सर्व देवा वेद मुनी ॥

मोरोपंत.

शालिवाहन शके १८०७ — राज्याभिषेक शके १११.

5 OCT 1955

V20 R55:82 Kho.

155 A

41205

महाराष्ट्राच्या भाषेचा व इतिहासाचा आस्थापूर्वक

अभ्यास करुं इच्छिणाऱ्या सज्जनांस

हा ग्रंथ

परम प्रेमपूर्वक अर्पण करितो.

ग्रंथप्रकाशक.

श्रीगजानन.

खड्याच्या स्वारीची बखर.

श्रीगणेशायनमः श्रीसरस्वत्यैनमः ॥ श्रीमंतसकलगुणालंकरण अखंडित-लक्ष्मी अलंकृत राजश्री कैलासवासी माधवराव नारायण पेशवे यांची बखर. खड्याची स्वारी व्हावयाचें कारण काय तें सविस्तर लिहिलें आहे, त्याजवरून निवेदन करावें. त्याजवरून लिहिलें जेः—त्या वेळेस हरीपंत फडके व महादजी शिंदे कैलासवासी जाहले होते, व नाना फडणीस श्रीमंतांजवळ कारभारी एकटे होते, व श्रीमंत त्या वेळेस लहान होते; अशी संधी पाहून हैदराबादेस निजाम अल्ली मोंगल रहात होते, त्याजपाशी दिवाण मश्रुलमुलूख म्हणोन रहात होते, त्यांजला किताब मैनातदवला असा होता, त्याणीं निजाम-अल्लीस समजाविलें कीं, “या वेळेस पेशव्यांवर स्वारी केली असतां राज्य हातीं लागेल किंवा पेशवे यांजवळून खंडणी घेतली असा नक्षा होईल.” असे समजाविलें. त्यांचे मनांतून स्वारी करावयाचा बेत नवता, परंतु दिवाण याचा आग्रह फार पडला. तेव्हां निजामअल्ली यांणीं सांगितलें कीं, तुमची मर्जी असल्यास स्वारीची तयारी करावी. त्याजवरून त्यांणीं लाख फौज तयार केली, आणि बाहेर डेरे देऊन निजामअल्ली व मश्रुलमुलूख व त्याचे सरदार उमराव सुद्धां डेऱ्यास जाऊन उतरले. आणि पेशव्यांचे तर्फेन रा० गोविंदराव कृष्ण फाळे वकील तेथें होते त्यांस बलावून आणून सांगितलें कीं, “आमचा बेत पुण्यावर स्वारी करावयाचा आहे. तुम्हीं लिहून पाठवावें. खंडणी द्यावयाची मर्जी असल्यास लिहून आणवावें, अथवा खांसा स्वारी निघावयाची असल्यास तसेंच लिहून आणवावें.” त्याजवरून वकीलांनीं उत्तर दिलें कीं, “आमचीं

१. ह्या प्रकरणाच्या दोन प्रती आह्मांकडे आल्या. एक मालवण येथील रा० दिनकर गोविंद वझे यांजकडून व दुसरी महाड येथील लक्ष्मण विठ्ठल सांकळकर यांजकडून दोन्ही ताडून पाहतां, किरकोळ फरक नजरेस आले, तथापि ह्मणण्यासारखा फरक त्यांत नाही. मिळालेल्या प्रती आलीकडे लिहून घेतलेल्या आहेत—एक मोडीत व दुसरी देवनगरीत. मूळ प्रकरण केव्हां लिहिले गेलें तें समजत नाही. सां

कळकर ह्मणतात त्यांस ही बखर आलीबाग तालुक्यांत एका आंगव्याच्या घरी मोडीत लिहिलेली सांपडली व तिजवरून त्यांणीं नागरी लिपीत तयार केली. वझे यांणीं आपल्या प्रतीची हकीकत दिली नाही.

२. शिंदे व फडके हे इ० स० १७९४ सालीं सुमारे ४॥ महिन्यांच्या अवतारें वारले.

३. हे बारामजीकर.

लिहिलीं मार्गे गेलीं आहेत व पुढेही जातील. आमचे लिहिले गेल्यानेच उत्तर येईल असा अर्थ नाही. आपण आपले येथील वकील पुणे मुक्कामी समक्ष पाठवावे, म्हणजे उत्तर होणे तें होईल.”

त्याजवरून त्याणीं तेंथून वकील नेमले. ते कोण कोण म्हणाल तर त्यांनीं नांवें, रेणुराव म्हणोन ब्राम्हण होता त्यास किताब राणे रायाधीश असा होता. व मीर अलम हजरेमा पठाण होता. हे दोन वकील नेमले. त्यांजबरोबर फौज पांच हजार दिली, व दहा पांश हत्ती बरोबर दिले. वकील खाना केले ते एक महिन्याने पुणे मुक्कामी आघाटाचे महिन्यांत आले. दिवसा परजन्य काळचे. पुण्यांत घाशिराम कोंतवाल याचे तळ्यावर उतरले. राजश्री नाना फडणीस वकिलांस ससोरे एक कोश गेले. तेथे भेटे. त्यांच्या व यांच्या जाहल्या. सन्नामही बहुत केला. त्यांस बरोबर घेऊन सरकारवाड्यांत श्रीमंताकडेस आले. भेटी जाहल्या. नंतर त्यांजला उतरावयास ठिकारणें दिलीं. पहिले दिवशीं बोलणें कर्हिच जाहलें नाही. शनवारांत वाडा राजश्री सखाराम बापू यांजला होता. तेथे मिस्तर पठाण यांस उतरावयास सांगितलें. व चौकांत वाडा बरामतीकर यांजला होता; तेथे रेणुराव यांस उतरावयास सांगितलें. दोघे दोघे वाड्यांत जाऊन वकील उतरले.

पूर्वी घाशिराम कोंतवाल यास मारिलें होतें. या कळेस कोंतवाल आनंद दराव काशी होते. त्यांजला बलावून आणून सांगितलें की, “रस्त्याच्या फरसबंद्या बरीक आहेत त्या मोठ्या चिरबंदी कराव्या. रस्ते दरोज्या झाडोत जावे. वकिलांस दरोज्या वाड्यांत यावे. नावे लागतें.” त्याजवरून कोंतवाल यांनीं रस्त्याचा बंदोबस्त केला.

नंतर आठां चहू दिवशीं वकील यांनीं वाड्यांत बिनंती करावयास कारकून पाठविला की, आज आम्हांस वाड्यांत यावयाचें आहे. त्याजवरून राजा मागीं चंदनाचे सडे घालून, हवया, नळे, चंद्रज्योती लावून, मोठा इतमाम करून, वकिलांस वाड्यांत आणिले. तेथे व्यंकट नरसीचा नाच चार घटिका जाहला. नंतर वकील यांनीं बिनंती केली की, “निजाम अली शहराबाहेर घेऊन कोसभर उतरले आहेत आणि तेंथून आमची खासगी जाहली आहे. खंडणी द्यावयाची मजी अघल्यास तसेच लिहून पाठवावे, अथवा खास स्वारी बाहेर निघावयाची.

२. “मीर अलम, रघोराम हेबतराव राव राजेंद्र, व रेणुराव कोंडजीराव शयराय, असे चिर्ग खाना केले.” येथल्याची वसर, १९ १०० पहा.

५. व्यंकट नरसी हा उक्तम गवम्या होता.

६. हैदराबाद शहराबाहेर.

असल्यास तशीच आज्ञा व्हावी." या प्रमाणे वकील यांनी जवरीचा ज्ञानसाल केला. त्याजवरून नानांनी उत्तर दिले की, "तुम्ही आलां ते आम्हांस समजले, परंतु महाराजांस प्रकट समजले नाही. एकूंनी महाराजांस विनंती करितो." ऐसा ज्ञान सांगितला. त्याजवरून वकील उठोन गेले. कारण परजन्य काळचे दिवस, चातुरमास सरला माहिजे, म्हणून लांबणीवर घालण्याचा नेत.

त्याजवर मंधरा दिवशी वकील यांस चाडपात मेजवानी केली. व खलसतही चार घटिका जाहले. नंतर श्रीमंतांनी उत्तर दिले की, तुम्ही आलां ते आम्हांस समजले, परंतु आमचे पेशव्यांचे घरी उच्छाह देण, यांत श्रावण मासचा मोठा श्रीकाशी रामेश्वरापासून शास्त्री, पंडित, वैदिक, ब्राम्हण मिळाले आहेत. त्यांच्या संभावना, बैठका व परीक्षा व्हावयाच्या. सध्या आम्हांस उत्तर होत नाही. उत्साह झाल्या नंतर निक्षुण उत्तर सांगूं." त्याजवरून वकील उठोन गेले. इकडे निजाम अल्ली मोगल बाहेर निघाले होते, शह देऊन मात्र बैसले होते, भय प्रदेश कांहीं खडणींचे बोलणे बोलतील.

इकडे दुसरे दिवशी नानांनी नागपूरवाले रघोजी भोंसले त्यांचे वकील राजश्री नारायणराव वैद्य पुण्यास होते, त्यांस बोलावून आणून सांगितले की, "तुम्ही नागपुरास जर्जे, आणि भोंसले यांस सांगिते की, श्रीमंत खासा स्वारी दसऱ्याच्या मुहुर्ते बाहेर निघणार, तुम्ही आपली फौज सुद्धा निघोन यावे, निजाम अल्ली याजवर मोहीम आहे." दौलतराव शिंदे मंगेचे कांठी होते, त्यांचे कारभारी बालोबा पागनीस पुण्यांत होते. त्यांस सांगितले की, "तुम्ही दौलतराव यांस लिहावे की, तुम्ही आपले सरदार जिवनादादा व सखोबा नाना व कंपु हिंदुस्थानांत आहेत त्यांस आणवावे म्हणोन लिहावे. तुम्ही आपले फौजेची तयारी करावी" याप्रमाणे सांगितले. व होळकर व मिरजकर व गायकवाड व पवार व बिचूरकर व राजे सहादर असे सरमजामी बहुत होते. त्यांस सांगितले की, तुम्ही आपले फौजेची तयारी करावी, श्रीमंत खासा स्वारी दसऱ्याचे मुहुर्ते बाहेर निघणार, निजाम अल्ली याजवर मोहीम आहे. त्या वेळेस पुण्यांत फौजा, हुजुरात मानकरी पंचवीस हजार व गारदी पंचवीस हजार एकूण पन्नास हजार सारमासी असे; सरंजामी फौज गारज लागल्यास त्या वेळेस ठेवीत होते. राजश्री नारोमंत चक्रदेव, फडके यांचे कारभारी, यांस नानांनी बलावून आणून सांगितले, तुम्ही पुण्यांत हुजुरपागा आहेत, त्यांची हँजरी आमचे वाड्यांत बसोर्न दररोज घेत जावी. आज या मार्गेची उदां दुसऱ्या पागेची अशा बाबत पागा, त्यांच्या हजेऱ्या रोजचे रोज घेत जाव्या."

वकिलांस आविर्भाव दाखविला. पुण्यांत फौज किती आहे हा भ्रम फुटो दिला नाही. व नाना आपण बेलबागेत सकाळचे पालखीत बसोन जात असत, ते जावयाचे ठेविले, आणि संध्याकाळचे घोड्यावर बसोन बेलबागेत जाऊ लागले. वकिलांस आविर्भाव दाखविला कीं, पुढे स्वारीचा वेत दिसतो. किरकोळ पागे पतके देशोदेशीं गेले होते, त्यांस पत्र लिहून पाठविले “दसऱ्यास सर्वांनीं निघून पुण्यास यावे. खासा स्वारी बाहेर निघणार.” याप्रमाणे बंदोबस्त केला.

पुढे श्रावण मासी उत्साह संपला. नंतर वकिलांची बैठक झाली. तेव्हां वकिलांनीं विनंती केली कीं, “उत्साह संपला आतां आम्हास उत्तर द्यावे.” तेव्हां वकिलांस श्रीमंतांनीं उत्तर दिले कीं, “श्रीमणपतींचा उत्साह आहे तो जहाल म्हणजे दसऱ्याच्या सालाबादी आमच्या ढोल होतच आहेत. सालमजकुरी आम्ही खासा स्वारी बाहेर निघत आहो. तुम्ही लिहून पाठवावे कीं दरकूच पुढे यावे. समरंगणीं तुमचे आमचे दोन हात होतील, मग तेथे खंडणी बावयाची असल्यास देऊ, अथवा जे होणार ते समरंगणीं होईल.” याप्रमाणे निखूण उत्तर दिले. त्याजवरून वकील यांनीं लिहिले, दरकूच पुढे यावे.

पुढे दसरा आला. ते दिवशीं नानांनीं रात्रौ श्रीमंतांस सोने देऊन, आपण एकटेच प्रस्थानीं निघोन गारपिरावर डेरे देऊन उतरले. दुसरे दिवशीं शास्त्री, पंडित व जोशी मेळवून सभा केली. श्रीमंतांस उत्तम मुहूर्त पाहिला. तो नानांचे पाठीमागे पंधरा दिवशीं खासा स्वारी निघावयाची, तो नानांनीं आपण पुण्यांत येऊन खासे अंबारीच्या खवासखान्यांत चवरी वारावयास बसोन मोठ्या समारंभाने खासा स्वारी प्रस्थानीं निघोन गारपिरावर डेऱ्यांत जाऊन उतरले. पूर्वी पाटीलबाबा यांनीं हिंदुस्थानांतून पाच्छाई यांची स्वारी व वजीरी व नालखी व पालखी माहीमरातेंत आणिली होती, व बहुत दौलत अपरंपार आणिली होती. त्यावेळीं पुण्यांत सेन्याचा धूर निघत होता. सगळे पृथ्वीतील वकील पुण्यास होते. फिरंगी^{११} यांजकडील वकील मालीट म्हणोन होता. सगळे वकिलांस ताकीद जाहली कीं, सर्वांनीं स्वारी बरोबर यावे, पुण्यांत कोणी राहू नये. त्याजवरून वकील मंडळ गारपिरावर येऊन उतरले. ब्राम्हण मुत्सद्दी पुण्यांत बहुत होते, त्यांस ताकीद झाली कीं, जेवढ्यांस घोडे बसावयास असतील त्यांनीं स्वारी बरोबर यावे. त्याजवरून मुत्सद्दी मंडळी व सरदार व मानकरी व पागे, पतके व लहान मोठे झाडून सरंजामी सुद्धां गारपिरावर डेर दिला होता तेथे जाऊन उतरले. एक महिना तळ गारपिरावर दिला होता.

१. ढोल=निशाणे. स्वारीस निघणे.

१०. पाटीलबाबा=महादजी शिंदे.

११. मत्स्य वगैरे राजाचिन्हें.

१२. फिरंगी=इंग्रज.

तेव्हां नाना बोलले कीं चार सावकार बरोबर असावे. सध्यां पैक्याची गरज आपल्यास नाही. समयी वर्षा सहा महिन्यांनीं छावणी जाहल्यास पैक्याची गरज लागेल. म्हणोन हरिभक्त सावकार यास बलावून आणिलें आणि विचारिलें कीं, “तुमचे जवळ आज यावेळेस पैक्याची तयारी किती आहे ?” त्याजवरून त्यांनीं उत्तर दिलें कीं, “यावेळेस ऐशी लक्षांचे तोडे घरांत बांधिलेले आहेत. येण्याजाण्याची अटक पाहिली नाही. आठा चंद्र दिवसांची मुदत दिली असतां दहा पांच लक्षांची आणखी तयारी होईल.” असें उत्तर दिलें. त्याजवरून नाना बोलले कीं, “याप्रमाणें ऐवजाची तयारी आहे कीं काय ?” तेव्हां हरिभक्त बोलले कीं, “कारकून पाठवून मौजदाद करावी म्हणजे खात्री होईल.” दुसरे सावकार कैर्ण व रास्ते व वाकडे तेथें होते व बाँनोडे व सविकर असे असे बलावून त्यांस विचारिलें कीं, “तुमच्या जवळ आज ऐवजाची तयारी किती आहे ?” तेव्हां कोणी सावकार एक कोट रुपये या वेळेस तयार आहेत असें बोलले, कोणी पाऊण कोट आहेत असें बोलतात, व कोणी सावकार पन्नास लक्ष. असें सावकार बोलूं लागले. तेव्हां नाना बोलले कीं, “आम्हांस गरज लागल्यास पैका घेऊं. स्वारी बरोबर असावे.” सावकार यांस पालखीचीं वस्त्रे देऊन, सावकार खुशाल होऊन गारपिरावर येऊन उतरले.

पुण्यांत स्वारी होती त्यावेळेस मनसुबी आली होती. दाभाड्यांचे सळंगतास ब्राह्मणाची बायको शिकिलकर मुसलमान याजकडे जावयास संवकली होती. तेथील ब्राह्मण यांनीं तिचा माग लाविला, आणि पुण्यास येऊन नानांकडे फिर्याद केली कीं, “आज ब्राह्मण बुडाले. ब्राह्मणाची बायको शिकिलकर याजकडे जावयास संवकली आहे.” तेव्हां नाना म्हणाले तुम्ही सांगता ही गोष्ट कशी घडेल ? तथापि पंचांकडे पंचाईत नेमून दिली. ते पंच कोण कोण म्हणाल तर, बाबा फडके, सदाशिवभट दाते व अन्याबा जुन्नरकर व राघोपंत थत्ते. अशी पांच जणाकडे पंचाईत नेमून दिली. पंचांनी त्या ब्राह्मणांस व शिकिलकर यास बलावून आणून पंचाईत मनास आणूं लागले. शिकिलकर पैकेकरी होता. त्याणें पंचांस पांच हजार रुपये चारिले. पंचांनी पैका खाऊन पंचाईत डौलांत अशी आणिली कीं, ब्राह्मण तुफान घेतात. शिकिलकर खरा आहे. अशी डौलांत आणिली होती. निखालस तुटली नवती. ब्राह्मण म्हणों लागले कीं, पंच पैका खाऊन पंचाईत खोटी करितात, आमचा इलाज चालत नाही. त्याजवरून शेदोनशें ब्राह्मण जमून, गारपिरावर येऊन,

१३. ‘हाटीकर्ण’ पाठभेद.

१४. बाँनोडे=वानवळे !.

१५. शिकिलकर=शखें पाजविणारा, सखशोधक.

स्वसि डेव्या अवळ दोन प्रहरी मशाला लावून बसले होते. श्रीमंत नेमून बाहेर आले ती ब्राह्मण यांनी एकदांच हर हर महादेव ! केला. तेव्हा श्रीमंत बोलले की, “ हे ब्राह्मण कोठील आहेत ! ” तेव्हा रामश्री महादाजीपंत साठे होते त्यांस सांगितले की, “ यांतून दोन ब्राह्मण पुढे बलवून आणावे. ” तेव्हा दोन ब्राह्मण बलवून आणिले आणि त्यांस विचारिले की, “ तुम्ही कोठे असता, व दोन प्रहरी मशाला लावण्याचे कारण काय ! ” ब्राह्मण बोलले “ आम्ही दा-
भाड्याचे तळेगांवास असतो. राज्यांत आधार पडला म्हणून मशाल लाविली आहे ! ” “ असा तुम्हांवर जुलूम काय झाला आहे, सें सांगावे ” तेव्हा ब्राह्मण बोलले की, “ आज ब्राह्मणत्व सुडाले. ब्राह्मणाची आयको शिकिलकर मुसलमान याजकडे जात असते. नातांनी पंचांकडे प्रंचाईत नेमून दिली आहे, परंतु पंचांनी शिकिलकर साक्षपासून पैका खाऊन आमची पंचाईत खोष्टी करितात. त्यास स्वामींनी समक्ष बसोन पंचाईत मनास आणावी. आम्ही खोटे जाहल्यास आमसैं पारिपत्य करावें. ” त्यावरून आज्ञा झाली की, “ ब्राह्मण कचेरीस डेव्यांत घ्यावे. ” आणि नानाकडे बलावणें पाठविलें. तेव्हा नाना आले. त्यांस सांगितले की, “ ब्राह्मणांची पंचाईत तुम्ही आम्ही असोन मनास आणावयाची. ” नाना बोलले की, “ पंचांकडे पंचाईत नेमून दिली आहे. ” श्रीमंतांनी सांगितले की, “ त्या पंचांस येथें बोलवावें. ” त्यावरून पंचांस बोलाविले. तेव्हा ब्राह्मण व शिकिलकर व ती बाई अशीं आलीं. चार शास्त्री चार वैदिक चार सवकार मेळवून पंचाईत मनास आणूं लागले. त्यावेळेस पंचाईत आली की, शिकिलकर खोटा व ब्राह्मण खरे. अशी पंचाईत आली. बाबा फडके नानाचे माठीमागे बसले होते. नानांनी डोळे वटारून बाबांकडे पाहिले. बाबा पंचांतले म्हणोन बाबा उठोन नानांचे कानाशीं लागले. नाना पंचांस राखून बोलले की, “ पंचाईत मनास आणिली होती, परंतु निखालस तुटली नावती; पंचाला जाबसाल उद्यां विचारतां येईल. ” अशी त्यावेळेस पंचांची आज्ञा राखली. सध्या पंचाईत आली ही खरी. श्रीमंतांनी त्या बाईस पुढे बलवून विचारिले की, हे ब्राह्मण काय बोलतात ! तेव्हा बाई कांहींच बोलनाची झाली. त्यावरून छड्या आणावयास सांगितले. मग बाई कन्नूल जाहली की, मनपासून गोष्ट जाहली खरी. तेव्हा श्रीमंत बोलले की, आतां काय मनास आणावयाचे आहे ! बाई कन्नूल झाली. मग यज्ञेश्वर शास्त्री,

१६. ‘याजपुढे बाबा चिरंजीव त्या वेळेस आले’ असे वाक्य एका प्रतीत प्र्याप्त आढळते.

१७. याजपुढे “ असे नाना बोलले ” असे वाक्य एका प्रतीत आढळते.

आपा शास्त्री यांचे बंधु जवळ होते. त्यांस विचारलें कीं, "शास्त्रीबाबा, पंचवाईत कशी झाली?" तेव्हां त्याणीं सांगितलें कीं, "पंचवाईत वास्तविक झाली." "शिकिलकर व बईजे पारिपत्य काय करावें?" तेव्हां कोणी शास्त्री म्हणों लागले कीं, "शिकिलकर याचा शिरच्छेद करावा, आणि बईस जातीत ध्यावयाची नाही, ठार मारावी तर स्त्रीहत्या घडते, किल्ल्यावर ठेवावी तरी परिणाम नाही." असे शास्त्री बोलू लागले. त्याजवरून श्रीमंत बोलले कीं, "या शिकिलकर यास उद्यां दोन प्रहरी पुण्यांत नेऊन, बुधवारांत कोतवाल चावडीजवळ याचे पांच पाट काढून, मादवावर बसवून, शहरभर विड्ढ भोंवड्या आणि हत्तीचे पयाशी बांधून शहरभर फिरवावा आणि मारून टाकावा. म्हणजे शहरांत दहशत पडेल." याप्रमाणें शिकिलकर याचे पारिपत्य केलें. बईस राज्यपार करून दिली. ऐशी पंचवाईत मध्ये आली ती करणें प्राप्त झाली. मग, ब्राह्मण खुशाल होऊन आपले घरी गेले.

नंतर दुसरे दिवशीं गारपिरावरून कूच होऊन कोरेगांवचे मुक्कामी गेले. तेथें मोंगल यांचे वकील बरोबर होते, त्याणीं पेन्न्यांजे लष्कसंत चोर बातमीनें टीपा घेतली. यांजबरोबर फौज किती आहे? तेव्हां हुजुरांत माजकरी पंचवीस हजार व गारदी पंचवीस हजारां व शिंदे यांजबरोबर चाळीस हजार, ह्योळकर यांजबरोबर पंधरा हजार व पांढरपेशे मुत्सदी ब्राह्मण यांची धोत्रे वाळत घालवण्याच्या दांड्या पंधरा हजार होत्या. याप्रमाणें धोत्रे भोजनभाऊ बहूत आहेत. याणीं तरवार काय मारावयाची आहे? आपण दर कूच पुढें यावे. असे वकील याणीं खुशास्त्रीचें वर्तमान निजाम अल्ली यांजकडे लिहून पाठविलें. त्यांजकडे आमचे वकील गोविंदराव काळे, याणीं तिकडील वर्तमान लिहून पाठविलें कीं, मोंगल यांजबरोबर लाख फौज व चाळीस हजार पठाण, लडाऊ, तोफखाना व जंनानखाना दीडशें बायका बरोबर होत्या. त्या खेरीज नाटक शाळा ऐशी होत्या. त्या जनानखान्याच्या अंबच्या ऐशी बरोबर होत्या. दर अंबांरत बायका दोन दोन याजबरोबर बैंगी पलटण सजविलें होतें. याप्रमाणें सरमंजाम होते. म्हणून वकील यांचें लिहिलें आलें. याप्रमाणें दिनचर्याचें वर्तमान त्यांचे वकिलांनीं तिकडे लिहावे आमचे वकिलांनीं इकडे लिहावे. पुढें कोरेगांवाहून कूच होऊन कौष्टी तांदळीचे मुक्कामी गेले, तें तेथें नासगांवकर परशुरामभाऊ पटवर्धन सोळा हजारानिशीं आले. त्यांस सामोरे

१८. 'तीस हजार' पाठयेद.

१९-१९. आ वाक्यांबद्दल एका प्रतीत

२०. जनानखाना व दीडशें बायका तीनशें लप्याच्या नवाब यांच्या, पै दीडशें बायका

बरोबर होत्या, खेरीज नाटक शाळा अशा होत्या." अशी वाक्ये आहेत.

२०. बैंगी-लडाऊ बायकांचे.

२१. "कारजी तांदळी" पाठयेद.

खांसा स्वारी कोसभर जाऊन भेटले, आणि मोठ्या समारंभाने जाऊन आणिले. येऊन उतरले. पुढे तेथून कूच होऊन भिलवाडीचे मुकामी गेले. तो नाग-पूरवाले रघोजी भोंसले तीस हजारानिशीं आले. त्यांजबरोबर बाणांचा सरंजाम बहुत होता. त्यांस खांसा स्वारी तीन कोसावर सामोरे जाऊन मोठ्या इतमा-माने येऊन उतरले. त्यांजवरून त्यांचे वकिलांचीं अवसाने गेलीं. त्याणीं न-बाब यांजकडे लिहून पाठविलें कीं, "पूर्वी लिहिलें होतें, फौज पेशव्यांची काहीं नाहीं. हल्लीं तासगांवकर पटवर्धन व नागपूरवाले भोंसले मिळाले. पन्नास हजारानिशीं येऊन भेटले. फौज बहुत जमत चा-लली." तेथून कूच होऊन पुढील मुकामी गेले तो हिंदुस्थानांदून शिंदे यांची फौज सरदार जिवदादा व लखोबा नाना शेणवी होते त्यांज-बरोबर फौज पंचवीस हजार व कंपु दोन, नळी बेवीस हजार व तोफखाना तीनशे या प्रमाणे सरंजाम होता. त्यास खांसा स्वारी कोसभर सामोरे जाऊन भेटले. मोठ्या सन्मानाने येऊन उतरले. बाजार बुणगे सुद्धां दोन लाख फौज जमली. या शिवाय लहान मोठे सरंजामी बहुत येऊन भेटले, ते कोठवर लिहावे ?

दुसरे दिवशीं त्याचे वकिलांस बोलावून जिवदा दादाकडून नैलदबाराची कवाईत करविली. तीनशे तोफांचा व बेवीस हजार कंपु नळीचा पांच आंख मोजीत ते एकदांच आवाज होई. या प्रमाणे चार घटीका कवाईत करविली. नबाब यांचे वकिलांस दाखविली. वकील यांचीं अवसाने गेलीं. वकील झणो लागले कीं, 'या आगी पुढे कोण ठरेल ! याजवरून वकील याणीं निजामअल्ली यांजकडे लिहिलें कीं, तुम्हीं पुढे येणें तें विचार करून येणें. तिकडील मशुलमुलूख यांचे दिवाण यांस बहुत गर्व जाहला होता. ते झणो लागले कीं, "पेशव्यांची फौज किती आहे ती आघी पाहून घेऊं. तेथून बालेघाटाचे सुमारे येऊन उतरले होते. हे ज्या मुकामी होतें, तेथून कूच होऊन सिनानदी आहे तेथें मुकामास आले. तो मुलूख मोंगल यांचे सरदार रावरंभा निंबाळकर परांडेवाले यांजकडे होता. आपला मुलूख पाठो मागे टाकून त्यांचे मुलुखांत गेले. निजाम अल्ली मोंगस पेशवे यांस वीस कोसांचे अंतर राहिलें. इतकें जवळ येऊन ठेपले. तेथून सिनानदी वरून दुसरे दिवशीं कूच करून विंकरणा नदीवर जाऊन उतरले. त्याला व यांज देहा कोसांचे अंतर राहिलें. तेथे आठ दिवस मुकाम नाहले.

एके दिवशी शिंदे व होळकर यांस बलावून विचारलें कीं, “तुमचे बरोबर पेंढार किती आहे ?” तेव्हां ते बोलले कीं, पंचवीस हजार आहेत. त्याचे सरदारांस बलावून सांगितलें कीं, आमची पेशव्यांची पूर्वापार चाल अशी आहे कीं, अगोदर त्यांचे मुख्यांत व त्यांचे आमचे भंवताला दोनशे कोसांत आपला मुख्य खेरीज करून दिवा मिळूं नये. याप्रमाणें हुकूम झाला. पेंढार याचे सरदारांस सोन्याची कडी व पोषाख दिले, आणि त्यांस सांगितलें कीं, तुम्हांस लूट माफ आहे. मग पेंढार यांनी मोठी मोठी शहरे अवरंगाबाज व पैठण व जालनापूर व दुसरी कितीक शहरे व मुख्य जाळून लुटून फस्त केला. दोनशे कोसांत दिवा नाही. मग त्यांकडे काठून रसद येईल ! आधीच पेंढार आणि त्यांत हुकूम झाला, मग काय विचारावयाचे आहे !

एके दिवशी बाबा फडके तैलाव्यास बाहेर पांच चार कोसावर गेले होते. तेथे निजाम अल्ली मोगल यांची कैदी घांटाखाली होती त्या कडीच्या बरोबर स्वार रखवालीस पांच हजार होते. व बाबांबरोबर पांच चारशे स्वार होते. त्यांची व यांची वाटेने गांठ पडली. त्या वेळेस बाबा फडके पळाले. तेव्हां फडके यांची दहा पांच घोडी कडीवाल्यांनी धरून नेली. त्यांबरोबर स्वार भारी होते. त्यांनी मागे जाऊन मश्रूल मुख्य यांजपाशीं खुशालीचे वर्तमान सांगितले, “हरिपंत तात्याका बेटा तो भाग गया. याजप्रमाणें पेशवे यांची फौज आहे.” त्याजवरून मश्रूल मुख्य यांनी खुशालीचे वर्तमान ऐकून तो फखाना सोडला व साखरा वाटल्या. आणि रात्रो आमचे गोविंदराव काळे यांस बलावून भांडांचा तमाशा केला. सोंगे बहुत आणिली. कशी म्हणाल तरि नाना फडणीस व दौलतराव शिंदे व परशुराम भाऊ अशीं नांव घेऊन सोंगे आणिली. आमचे वकिलास दाखविली. आणि बोलले याप्रमाणें पुढे व्हावयाचे. असे आमचे वकिलास सांगितले. चार प्रहर तमाशा जहाला. गोविंदराव काळे वकील आपले डेव्यांत जाऊन पत्रे श्रीमंतांकडेस लिहिली. तमाशाचे वर्तमान लिहिले. तीं पत्रे श्रीमंतांकडेस आली. गोविंदराव काळे यांचे दिवाण गोविंदराव पिंगळे इकडे नानाकडेस होते, त्यांनी पत्रे श्रीमंत व नानांस वाचून दाखविली.

मग नानांनी थोरला डेरा दळबादल म्हणोन होता तो उभा करविला. त्या डेव्यांत पांच हजार मनुष्ये बसत असा होता. तिसरे प्रहर सगळे मानकरी शिंदे, होळकर, भोंसले, पटवर्धन यांस बोलावून कचेरी जहाली. तेथे वकि-

२५. रसद=दाणा चैरणोचा पुरवठा.

२६. तलावा=पर्यटण, टेहळणी, लढाई-
च्या कामा साठी भोंवतालच्या प्रदेशाची

पाहणी करणे.

२७. कही=दाणा चैरण आणणारी टोळी.

लाची पत्रे आली होती, ती राजश्री त्रिंबकराव परचुरे यांस सांगितले की, पत्रे सगळे मानकरी यांस मोठ्याने वाचून दाखवावी. त्याप्रमाणे त्यांनी वाचिली. सर्वांनी वर्तमान ऐकले. मग श्रीमंतांनी दौलतराव शिंदे व भोंसले यांची मस्करी केली, “ पत्रे ऐकतां, पुढे विचार काय करावा ! निजाम अल्ली व मश्रूल मुखल याणीं अशीं सोंगे आणू नयेत तीं आणिलीं. ” मग शिंदे याणीं विनंती केली की, “ आम्ही आजपर्यंत स्वारी केली नाही. पाटीलबाबा यांचा लौकिक. आमची पहिली स्वारी, परंतु महाराजांचे प्रतापे करून काय मौज होईल ती पहावी. ” याप्रमाणे विनोद केला. बहुत हास्य केले. राजश्री परशुरामभाऊ पटवर्धन बाजूस बसले होते, त्यांस बलावून सांगितले की, “ स्वारीचे ओझे तुमचे डोकीवर आहे. या मध्ये पोक्त मोठे तुम्हीच आहां, तुम्ही डोई दिल्याशिवाय पल्ला येणार नाही. ” मग भाऊंनीं विनंती केली की, “ शिंदे, होळकर, भोंसले असे मोठमोठे आहेत, व आम्हीही पाठामागे आहोच. ” मग नाना बोलले की, “ दोन टोळ्या केल्या पाहिजेत, आमचे तर्फे भाऊ तुम्ही व बाबा फडके असे नेमावयाचे. ” मग शिंदे यांस विचारले की, “ तुम्ही आपले सरदार कोण नेमितां ! ” त्यांनीं सांगितले की, “ आमचे तर्फे जिवबादादा व लखोबा नाना. ” मग भोंसले यांस विचारले, “ तुम्ही आपले सरदार कोण नेमितां ! ” तेव्हां त्यांनीं सांगितले की, “ आमचे तर्फे विठ्ठलपंत सुभेदार. ” होळकर यांनींही आपले तर्फे एक दोन सरदार नेमिले. नाना झणाले तुम्ही खाशांनीं श्रीमंताजवळ असार्वे. पुढे सड्या फौजांनिशीं लढाई करावी. मग खाशांवर पाळी येईल. आणि पोतनीस यांस बोलावून सांगितले की, “ पोषाख आणावे. ” परशुराम भाऊंस शेला, पागोटें, शिरपेंच, कंठी, व तुरा दिला. जिवबादादा व लखोबा नाना व विठ्ठलपंत सुभेदार व होळकरांकडील सरदार यांस याप्रमाणे पोषाख दिले. हे मोठमोठे मोहरे होते. वरकड मानकरी यांस विडे दिले. आणखी सांगितले की, आपले गोटांवून सड्या फौजा निवडून बाबा फडके पुढे पांच चार कोसांवर जाऊन पूर्वीच उतरले होते; कारण छापा येईल; असे समजोन चवदा हजार हुजुरात मानकरी होते तेथे जाऊन उतरावे झणोन सांगितले. बरोबर बाजारबुण्णें घेऊं नये. लढाईस सड्या स्वारीनिशीं जाऊन उतरावे. सडी फौज लढाईस पुढे किती गेली झणाल, तर साठ हजार होती, जेथे भाऊंची उडी पडेल तेथे साठ हजारंची उडी पडावी. याप्रमाणे सांगितले. इतक्यांचा मोड होईल त हा मग खाशांवर पाळी येईल. मग दोन टोळ्या केल्या. खासे अवघ श्रीमंतांशी राहिले.

त्याजवरून दुसरे दिवशीं निजामअल्ली बालेघाटा खाली उतरून आले, तेथे

एक दोन दिवस झाले. तेथून परांडा किल्ला बारा कोस होता. त्या किल्ल्यावर त्यांणी बहुत सरंजाम केला होता. निंबाळकर यांजकडे किल्ला होता. नसे आमचे शिंदे, होळकर मांढे सरदार, तसे निंबाळकर त्यांचे सरदार. त्यांचा बेत तेथून कूच करून परांड्याचे रोखे जावे. किल्ला पाठीमागे घालून तोंड द्यावे. आपल्यास किल्ल्याचा आश्रय आहे. पेशवे यांस पाठीमागे काहीं आश्रय नाही. याप्रमाणे बेत होता. वकील यांणी श्रीमंत यांस बातमी लिहिली, उद्यांचा दिवस जाऊन परवां येथून कूच करून परांड्याचे रोखे जाणार त्यास तुम्ही परवां तेथून घाला घालावा. परांड्याचे रोखे जाऊं देऊं नये. याप्रमाणे पत्रे आली. तीं नानांनीं वांचून पाहून श्रीमंतांकडेस दाखविलीं आणि परशुराम भाऊंकडे पाठविलीं कीं, याप्रमाणे परवांचा बेत राखावा. त्याजवरून भाऊंनीं पत्रे वाचून पाहून दुसरे दिवशीं संध्याकाळीं तमाम सगळ्या गोटांत ताकीद केली कीं, उद्यां पहाटेची प्रहर चार घटिका रात्र आहे तो स्नानसंध्या भोजन करून दिवस उदय पावत आहे तो सर्वांनीं तयार असावे. सगळ्या लष्करांत निकडे तिकडे तयारी होत आहे, कोणी जीनबंदी करीत आहे, कोणी भाकरी खात आहे, तो इतक्यांत तिकडून बातमी आली कीं, निजामअल्ली कूच करून चालते झाले. बरोबर सरंजाम भाकरीच्या कंठाळा घोड्यांवर भरल्या, पाण्याच्या पखाला उंटावरून घेतल्या, बाजार बुणगे मध्ये घालून मोठ्या आराब्याने चालले. त्यांचे चालणे मिजाशी बहुत, दिवसांतून चार कोस म्हणजे भारी. याप्रमाणे मिजाशी. इकडे परशुराम भाऊ यांचे खास पथक आठशे स्वारांची तयारी नाहली होती. बाकी फौज तयार होत होती भाऊंचे. लेंक दोघे बरोबर होते, आपा व बाबा. पुतण्या बिट्टलपंत सुभेदार होते ते पुणे मुक्कामी भाऊंस म्हणत होते कीं, “तुम्ही सर्वांस पालख्या दिर्या आणि मजला पालखी कां नाही ?” मग भाऊ बोलले कीं, “तरवार मारावी आणि पालखी मेळवावी !” तोही बिट्टलपंत बरोबर होता. मग भाऊंनीं सगळ्या गोटांत सांगून पाठविले कीं, आम्ही पुढे तलाव्यांस जातो, तुम्ही मागाहून लौकर यावे.

याप्रमाणे सांगोन आठशे स्वारांनिशीं भाऊ चालते नहाले. स्वराब्याचे आलीकडे तीन कोस घोडेगांव होता, तेथे लहानशी टेंकडी होती त्याजवरून चढोन खाली लवणांत निजामअल्ली कूच करून जात होता. त्याजला व यांजला कोसा सवाकोसाचे अंतर राहिले. भाऊंनीं दुरबीण लावून

२८. “बहुत सरदार लोक ठेविले होते.” पाठ भेद.

२९. “दिवस घटकाभर येई तो तयार

झाले पाहिजे” पाठभेद.

३०. तलावः=देहळणी-माणे टोप २६ पहा.

त्यांचे लष्कारांत पाहिले तों इतक्यांत त्यांची काहीं दहापांच हजार फौज पुढे
 वढेली होती. ती त्या डोंगरीचे आड होती ती भाऊंचे दृष्टीस पडली नाही.
 भाऊंनीं बाजूस पाहिले तों जवळ टोळी देखिली. तों भाऊ बोलले की ही फौज
 कोणाची आहे ? तेव्हां समजले की, गनीमाची आहे. ते पुढे आल्याची बातमी
 होती की, परशुरामभाऊ म्हणतात ते पुढे आले आहेत. भाऊंची टोळी घोड-
 की पाहून त्याणीं पुढे चाल केली. मग भाऊ म्हणों लागले कीं मागे पळावे तरी
 ठीक नाही आणि आमच्या फौजा अजून आल्या नाहीत. तेव्हां भाऊंनीं सांड-
 णी स्वार मागे जलद पाठविला की, तुम्हीं लौकर यावे. आमचे लढाईचे तोंड
 लागले. मग भाऊ घोड्यावरून खाली उतरून श्रीमंतांस साष्टांग नमस्कार
 घातला आणि बोलले की, आतां महाराजांचे पाय समर्थ आहेत. इतके बोलून
 घोड्यावर स्वार झाले, आणि दोन हातींचे पटे उघडे केले, आणि घोडा पुढे
 घातला. इतक्यामध्ये गलीमाचे पांचचारशे स्वार पुढे येऊन तेथे हातघाई जुंपली.
 भाऊंचे ४०० स्वार पडले व त्यांचे ५१४ शें. तों इतक्यांत भाऊंचा पुतण्या
 विठ्ठलराव याणे घोडा पुढे घातला. आणि दोन पठाण मोठे ठार मारिले. आणि
 मागे परतला तों तिकडून गोळी आली ती उरावर लागली. लागतांच घोड्या-
 वरून खाली पडला तो ठार जाहला. हे पाहून भाऊंचे चिरंजीव आप्पा होते,
 त्याणीं घोडा पुढे घालून विठ्ठलराव याचा मुर्दा उचलून पालखींत घालून मागे
 पालखी रवाना केली. जीवंत मेल पाहिला नाही. मोहरा गनीम नेईल म्हणोन
 जलदी केली. तों तिकडून दहापांच पठाण येऊन एकाने भाऊंवर हात टाकिला.
 तों डोळ्यावर जखम जाहली. दोघे चिरंजीव बाबा व आप्पा यांनीं भाऊंवर
 हात टाकिला त्या पठाणास ठार मारिला. तों इतक्यांत भाऊ शंभर स्वारांनिशीं
 राहिले. बाकी स्वार पडले. तिकडून बाबा कूच करून जात होते, ते लढाईचे
 तोंड लागतांच तेथेच राहिले. इकडे भाऊंचे अवसान गेलें. तों इतक्यांत मागाहून
 विचूरकर यांचे पयक व निळकंठाराव रामचंद्र परभू पागे होते त्यांचे पतक
 आले. आणि विचूरकर यांचे बरोबर चारशे स्वार होते त्यांस बातमी लागतांच
 घांवत आले, आणखी म्हणो लागले की, भाऊ कोठे आहेत ? मग भाऊ बोलले
 की, तुमचा बाप होऊन पुढे उभा राहिला आहे. मग असे रागाने बोलले की,
 तुम्हांस यावयास एवढा उशीर काय ? मग ती दोन्ही पतके पुढे सरून लढाई बहुत
 केली. त्याजकडील लालखान पठाण सरदार मोठा होता, तो हत्तीच्या हवद्यांत
 बसून तिरंदाजी करीत होता. हत्ती ठेंगणा होता. विचूरकर यांजकडील बारगीर
 सिपाई तरवार मारणारा चांगला होता, त्यानें घोडा पुढे घालून हत्तीच्या आंगाशीं

भिडोन, हत्तीच्या हवयांतील लालखान पठाण खांसा मोहरा पाडिला. तों इतक्यांत त्यांजकडील बजीरखान पठाण सरदार मोठा होता, तो पुढें दहापांच स्वारातशीं धांवत आला. त्याजवर निळकंठराव रामचंद्र परभू हा पुढें जाहला. आणि बजीरखानास ठार मारिलें. मोठे मोहरे त्यांजकडील दोन पडले, व आमचा मोहरा एक बिठ्ठलपंत पडला. इतक्यांत बाबा फडके दहाबारा हजारांशीं येऊन पोचले. व जिवबादादा व लखोवानाना व बिठ्ठलपंत सुभेदार सगळे फौजानिशीं येऊन पोचले. हें पाहून त्याजकडील असगूलखानें सरदार लढत होता तो परतला- पहिली हातघाई तों मागे परतला आणि गोठ जेथें थांबला होता तेथें गेला तेव्हां राहिली तोफांचे तडक्यास बारा पंधराशें मुर्दा पडला.

मग जिवबादादा यांणीं तीनशें तोफांचा खटारा पुढें लाविला, आणि बेबीस हजार नळी पळटणाची उभी राहिली. एक बाजूस हुजुरात मानकरी उभे राहिले. व एक बाजूस बिठ्ठलपंत सुभेदार बाणांचा सरमजाम घेऊन उभे राहिले. दिवस सकाळचा सहा घटिका आला. मग तोफा तोफांची लढाई लागली. मग तिकडून गोळे इकडे येऊं लागले व इकडून गोळे तिकडे जाऊं लागले. एकच तडाका तोफांचा उसळला. संध्याकाळचा दिवस सहा घटिका राहिला, एकच मारा जाहला. इतक्यांत त्यांजला बारा सोईचा होता धूर आमचे लष्करांत येऊं लागला. मग भाऊ बोलले कीं, बारा जर रुपा करील तर बरें आहे. मग भाऊंनी श्रीमंतांचें स्मरण करून वाऱ्याची प्रार्थना केली कीं, महाराजांचें पुण्य आहे तर तूं रुपा कर. असें म्हणतात एक दोन घटिकेत बारा तिकडे फिरला. धूर इकडे येत होता तो तिकडे जाऊं लागला. मग भाऊंस अवसान आलें. मग भाऊ म्हणों लागले कीं, वाऱ्यानें रुपा केली आतां भीत नाही. मग राजश्री सखारामपंत पानसे यांस पुढें बलावून सांगितलें कीं, थोरल्या तोफा तोफखान्याच्या पुढे आणाव्या. पळटणी तोफांनीं काम होत नाही. मग सखारामपंत पानसे यांणीं सतरां तोफा पुढें ओढिल्या. त्या तोफा बहुत मोठ्या होत्या. एक एक तोफेस बैल दोनशें ओढावदास लागत अशा होत्या. त्या तोफा सुरू होत तों अस्तमान जाहला. मग त्या तोफा सुरू जाहल्यावर दणाण झाला. तिकडे अस्तमान होतांच मशाला लागल्या. हवयांचा उजेड पुढें बहुत पडला. मग बिठ्ठलपंत सुभेदार यांणीं बाणांचें छत करून सोडिलें. आणि जशी परजन्य वृष्टी होते, त्याप्रमाणें बाणामागे बाण सोडून एकच मार केला. आणि सर्वांनीं एकदांच हरहर महादेव ! करून एकदांच उड्या घातल्या. मोठी लढाई मातबर जाहली. अशी रात्र प्रहर होई तो

मोठी ख्याती लढाईची जाहली. जिवबादादा यांणी मोठी मर्दुमी केली. माणसे पडली त्याची संख्या त्या वेळेस राहिली नाही. आमचे तर्फेने गोविंदराव काळे वकील तिकडे होते, त्यांणी नबाब यांचे लष्करांत फिरतूर केला. पठाण चाळीस हजार पुढे तोंडावर लढत होता, तो फिरतूर होतांच पठाण मार्गे पाय घेऊं लागले वाय वार करूं लागले. मग नबाब यांणी पाहिले कीं, आपले लष्करांत फिरतूर दिसतो, पठाण तुटून पडत नाहीत. असे पाहून जरिपटका नबाब यांणी फिरविल्या. निनामअल्ली याची बुद्धि फिरली. श्रीमंतांचे दैव थोर म्हणोन, ईश्वरीअवतार झणून त्या वेळेस यश आले. नबाब मार्गे फिरतांच मश्रूमुलूख दिवाण पुढे तोंडावर त्यांणी मार्गे पाहिले तो खासे फिरले, जरिपटका फिरला. हे पाहून मश्रूमुलूख फिरले, आणि पळत चालले. आमची फौज आंगावर मारीत चालली तो दोन कोस अंगावर गेली. तोफखाना त्यांचा लुटून आणिला. पेंदारी यांणी त्याजकडील घोडे, राऊत, घकले असे पाहून बोले पागोटी लुटून घेऊं लागले. पेंदार यांणी एकच धाई केली. नबाब यांणी मार्गे जाऊन खरदयाच्या गर्दीत खासे शिरले. आणि जासुदाबरोबर चिथी पाठविली कीं, “ रावपंडित प्रधान बय असे. लढाई महकूब करावी. आम्ही तहाचे बोलणे लावितो, तुम्ही जे पागाल ते देतो, शरण आहो. ” याप्रमाणे जासूद, सांडणीस्वार व भालदार बोलवयास आले. मग भाऊ बोलले कीं, हल्ला करून लुटून घ्यावे, पहातां काय ! तो इतक्यांत गोविंदराव काळे वकील त्याजकडे होते, त्यांणी चिथी लिहिली कीं, “ नबाब शरण आले त्यांस मरण द्यावयाचे नाही. यांचा आपला भाऊपणा आहे. यांणी या समयास आपल्यावर स्वारी करूं नये. बरे असो. तुम्ही लढाई महकूब करावी करीत नसल्यास शिके कटार पाठवितो. ” याप्रमाणे लिहिले वकील यांचे आले. मग भाऊंनी लढाई महकूब केली. तो इतक्यांत दुसरी चिथी वकील यांची आली कीं, “ लढाई महकूब कराविली खरी, परंतु नबाब हे रोखून बसले आहेत. रात्री लढाई महकूब करून सकाळी पुन्हा लढाईचे तोंड द्यावे असा बेत दिसतो. आपल्यास पाणी नाही. डोहो पाण्याचा त्यांणी राखिला आहे. त्याजकडे सांगून पाठवावे कीं, तुमच्या मनांतून सल्ला करावयाचा असल्यास पाणी आमचे स्वाधीन करावे. नाही तर आतांच हल्ला या वेळेस करितो. ” असे सांगून पाठविले. तो त्याजवरून तो अडला. रात्रीचा विषय पडला. म्हणोन त्यांणी आपली फौज पाण्यावरून उठविली. मग आमचा कंपू पाण्यावर जाऊन उतरला. मग भाऊंनी फौजेच्या चार टोळ्या करून त्यांची फौज मधी घालून उतरले. नबाब खासे मात्र गर्दीत शिरले होते, फौज दरोबरत बाहेर होती. नबाब यांचे बरोबर चारण यांचे बैल चाळीस-

हजार दाण्यांनी भरलेले होते, ते पेंढार यांनी लुटून पेशव्यांच्या लष्करांत आणिले. त्यांस दाणा व पाणी नाही. लोटाभर पाणी निजामअल्ली यांचे लष्करांत द्यावे आणि एक रुपया ध्यावा व शेरभर पीठ द्यावे आणि रुपया ध्यावा. अशी याप्रमाणे त्यांची अवस्था केली. नबाब यांचे तहाचे बोलणे लागले. तो प्रातःकाळ जहाला.

परशरामभाऊ यांचा पुतण्या विठ्ठलपंत सकाळचे सहा घटिका दिवसास लढाईत पडला, व भाऊंस जखम लागली त्या वेळेस भाऊंनी हातचिथी नानाकडे मागे लिहून पाठविली की, "आमचा गळाठा फार आहे, स्वारीची गोष्ट कठीण दिसते." मग नानांनी चिथी पाहून नानांचेही अवसान गेले. नानांनी लैकर भोजन करून, प्रस्थान बरोबर घेऊन, सरकारचे व नानांचे मध्ये डेरा पेंठे यांचा होता, तेथे प्रस्थान देऊन सरकारचे डेव्यास आले. तो श्रीमंत जेऊन उठावयास जहाले होते, इतक्यांत नाना आले. मग देवघरचे राहुटीत गालीच्या टाकून श्रीमंत व नाना व आपा बळवंत व गोविंदराव पिं-गळे असे तेथे बसले. आणि नानांनी भाऊंकडील चिथी आली होती ती श्री-मंतांस दाखविली, आणि विनंती केली की, "येतांना पेंठ्यांचे डेव्यास प्रस्थान ठे-वून निघोन आलो आहो. पुढे सड्या स्वारीत जावयाची आज्ञा असावी. कारण भाऊंचा गळाठा बहुत आहे, म्हणोन जावयाचे." हे बोलणे नानांचे ऐकोन श्रीमंत बोलले की, पुढे जाण्याचे कारण काय ! संध्याकाळपर्यंत गलिमाचा फडशा होतो, न जाहला तर तुम्ही व आम्ही बरोबरच जाऊ. पुढे जावयाचे कारण पडत नाही. संध्याकाळ पर्यंत स्वारी फत्ये होती, संशय नाही." महाराजांचे उत्तर ऐकोन नानांनी विनंती केली की, "आपण बोलत नाही, भगवान गोपाळ कृष्ण बोलत आहेत ! आपण ईश्वरी अवतार आहात. आपल्या मुखांतून निघेल ते प्रमाण." नानांचे मनांतून पुढे जावयाचे नव्हते, परंतु महाराजांचे मुखांतून काय निघते ते पहावे. मग श्रीमंत व नाना कचेरीच्या डेव्यांत जाऊन बसले. तो इतक्यांत शिंदे व होळकर व भोंसले खांसे अवघे श्रीमंताजवळ येऊन बसले. अवघ्यांच्या डांका सांडणीस्वारांच्या होत्या. घटिके घटिकेची बातमी कळत होती. संध्याकाळ जाहला. मग शिंदे व होळकर व भोंसले जेवावयास जावयाचा निरोप मागू लागले, मग श्रीमंतांनी उत्तर केले की, "आज निरोप फोणास द्यावयाचा नाही. खांशांनी अवघ्यांनी आमचे पंक्तीस जेवावयास रहावे. खाशी मंडळी पंक्तीची असेल ती निवडून बाकी फौजेस निरोप द्यावा. शेवट पर्यंत काय वर्तमान लढाईचे येईल ते पाहू, नाही तर याच पायी पुढे जाऊ." मग खांशी मंडळी पाहिली तो

सहाशे असामी खास मात्र राहिले. मग वांकनीस यांस बलावून सांगितलें कीं, स्वयंपाक करवकर करावा. मग वांकनीस यांनीं दहा, पांच आचारी लाऊन स्वयंपाक करविला. तों रात्र सहा घटिका जाहली. नंतर भोजन होऊन कचेरास डेऱ्यांत आले. तों रात्र दहा घटिका जाहली. तों इतक्यांत लष्करचें खुशालीचें वर्तमान अकरावीचे अमलांत खावा फडके यांचा सांडणीस्वार घेऊन आला. फडके यांणीं चिठी लिहिली कीं, “नवाब कोसभर मार्गे हटले. आम्ही आंगावर मारीत चाललों आहों. पेंढार यांनीं त्यांची खराबी बहुत केली.” हे खुशालीचें वर्तमान ऐकून सांडणीस्वारास सोन्याचीं कडी व पोषाख बक्षीस दिले. पुढे तेरावीचे अमलांत जिवबा दादा यांचा सांडणीस्वार खुशालीचें वर्तमान घेऊन आला. जिवबा दादांनीं चिठी लिहिली कीं, “निनामअल्ली दोन कोस मार्गे हटले. आणि त्यांचा तोफखाना आम्ही लुटून आणिला आहे. स्वारी फत्ते आहे.” हे ऐकोन सांडणीस्वारास शेराचें कडें सोन्याचें बक्षीस दिलें, व पोषाख दिलें. पुढे पंधरावीचे अमलांत परशुराम भाऊ यांचा सांडणीस्वार खुशालीचें वर्तमान घेऊन आला. भाऊंनीं सकाळची चिठी गलबलीची लिहिली होती, व हल्लीं खुशालीची चिठी लिहिली कीं, “तीन कोस निनामअल्ली मार्गे हटून खड्यांच्या गर्दीत शिरले, आम्ही आंगावर मारीत गेलों, व तेथें फौजेच्या चार टोळ्या करून त्यांची फौज मध्ये घालून सभोवता वेढा देऊन उतरलों. नवाब यांचे तहाचे बोलणे लागले आहे. स्वारी फत्ते आहे.” याप्रमाणे चिठी पाहून घेऊन सांडणीस्वार भाऊंचा आला होता, त्या स्वारास सोन्याचीं कडी दोन व पोषाख बक्षीस दिले. मग नानांनीं वांकनीस यास हाक मारून सांगितलें कीं, “साखरेचीं पोतीं आणून साखरा वाटाव्या, व तोफखानाही सोडावा.” म्हणोन हुकूम जाहला. मोठा खुशाली जाहली. मग सगळे खास उठोन निजावयास गेले.

तिकडे निनामअल्ली यांजकडून तहाचे बोलणे लागलें होतें त्यांनीं बोलतां बोलतां चार दिवस धीर धरिला. त्यांचे लष्करांत घोडा व माणसे पांच हजार महराता म्हणून मेलीं. शेरभर पीठ व लोटाभर पाणी रुपयाचें. मग त्याचे सरदार त्यास बोलूं लागले कीं, “तुम्ही लढाई करा अथवा तह करा आणि ते मागतील तें द्या, परंतु असे आम्हांस अन्नापाण्याविरहित कां मागितां?” असे त्यांचे सरदार त्यास बोलूं लागले. मग नवाब यांणीं आमचे वकील गोविंदराव फाळे यांस बलावून विचारिले कीं, “तुमची मर्जी काय घ्यावयाची आहे तें बोलवें. किंवा आम्हांस लुटून घ्यावयाचें असल्यास लुटून घ्यावें” मग गोविंदराव फाळे यांणीं उत्तर केले कीं, “श्रीमंतांकडेस लिहून पाठवितों आज्ञा

होईल त्याप्रमाणे सांगूं." मग श्रीमंतांकडे काळे यांणी पत्र लिहिले आणि पाठवून दिले कीं, "नबाब यांचे बोलणे असे पडले आहे, तर यास उत्तर काय द्यावे!" मग श्रीमंतांनी उत्तर इकडून पाठविले कीं, निजामअल्ली यांचा व आमचा पूर्वापार घरोबा आहे. त्यांनी आम्हांवर स्वारी करूं नये. आमची कमती पाहिली म्हणोन आम्हांवर स्वारी केली. बरे असो. घरोबा पूर्वापार आहे तोच आहे. आम्हांस स्वारीसर्च पांच कोटी जाहल्य आहे तो द्यावा, व पांसष्ट लक्षांची जाहागिरी, व दौलताबाद किल्ला आमचा घेतल्या आहे तो द्यावा व मश्रुलमुलूख तुमचे दिवाण आहेत त्यांस द्यावे. या प्रमाणे त्यांस सांगावे म्हणून वकील यांजकडे लिहून पाठविले. त्या प्रमाणे वकील यांणी नबाब यांस उत्तर दिले. मग नबाब फिरून वकिलापाशी बोलले कीं, "आणखी ही मुलूख पाहिजे असल्यास घ्यावा, व पैकाही आणखी घ्यावा, परंतु आपला दिवाण आपले हातीं कसा द्यावा?" या प्रमाणे बोलले. त्याजवरून वकील यांणी पुन्हा नानांकडे लिहून पाठविले कीं, नबाब यांचे बोलणे असे आहे. मग नानांनी वकिलास उत्तर लिहिले कीं, "मश्रुलमुलूख यास घेतल्या शिवाय ऐकावयाचे नाही. आम्हांस पैका व मुलूख नाजती नको, परंतु मैनात-दवला यास द्यावा म्हणोन त्यास सांगावे." त्या प्रमाणे वकील यांणी पुन्हा त्यांस उत्तर सांगितले. मग नबाब उगीच राहिले. आणि मनामध्ये खिन्न जाहले. नंतर दुसरे दिवशीं रात्रीस नबाब व मश्रुलमुलूख यांचे चार प्रहर खलबत जाहले. मश्रुलमुलूख नबाब याजपाशी बोलले कीं, "आम्हांस घेतल्या शिवाय श्रीमंत ऐकत नाही, तरि आम्ही आतांच जातो. आम्ही जावयास राजी आहो. तुमचे घरची दिवाणगिरी व पेशवे यांचे घरचा बंदी-खाना बरोबर होणार नाही. ते पांढरपेशे ब्राह्मण आहेत, ते आमचा सन्मान असाच राखतील. तुम्ही आम्हांस द्यावयास अनमान केले असतां, तुम्हांस जाऊं देत नाहीत. दौलत बुडते. करितां असे करूं नये. सध्या तुम्ही आपली वेळ काढून घ्यावी." या प्रमाणे दोघांचे बोलणे होऊन एकमेकांचे गळ्यांत हात घालून श्री झाले. आणि दुसरे दिवशीं गोविंदराव काळे यांस सांगितले कीं, "मश्रुलमुलूख यांस देतो. आणखी काहीं मागावयाचे असल्यास मागावे." मग वकील बोलले कीं, "पांच कोटी रुपये व जाहागिरी पांसष्ट लक्षांची व किल्ला दौलताबाद व मश्रुलमुलूख यांस द्यावे." या प्रमाणे वकील यास सांगितले. ते द्यावयास कबूल जाहले. मग नानांनी राघोजी गुडेव व राघोपंत गडबोले येथून पाठविले. त्यांणी निजामअल्ली याजकडे जाऊन पांच कोटीची सावकारी निशा घेतली, व जाहागिरी सनदा व किल्ला दौलताबाद परत घेतला व मश्रुलमुलूख यांणी आपल्या बायका

बरोबर व पांच चार कोटीची दौलत व दोन हजार फौज बरोबर घेऊन लष्करांतून बाहेर निघाले. तेव्हां राघोपंत गडबोले यांनीं मश्रुलमुख यास सांगितलें कीं, “एवढे फौजेनिशीं यावयांचा हुकूम नाही दोनशें स्वारांनिशीं चलावें” मग त्याणीं अवघी फौज माघारी फिरविली आणि दोनशें स्वार बरोबर घेऊन निघाले. मग नाना फडणीस आपण एकटेच चार कोश मश्रुलमुख यांस सामोरे गेले. तेथें उभयतांच्या भेटी जाहल्या, व चार घटिका खलबत जाहलें. मग नानांनीं श्रीमंतांस सांगून पाठविलें कीं, “आपण खांसा स्वारी अघाडीचे ढाले परियंत पुढें यावें. त्या प्रमाणें पुढें श्रीमंत आले. नानाही तिकडून मैनातदवला यास घेऊन पुढें आले. गोळीच्या टप्पांत आले तेव्हां मश्रुलमुख याची अंबारी उभी केली. त्यास तेथें अंबारीतून खाली उतरून गोविंदराव बापू यांनीं त्याचा हात धरून चालत आणिले. त्यांनीं डोकीचा रुमाल सोडून हातावरून गुंडाळून धरून आणिला. श्रीमंत यांचे अंबारीजवळ येऊन उभे राहिले. मग श्रीमंत अंबारीतून खाली उतरून उभे राहिले. आणि आपा बळवंत यास सांगितलें कीं, “मैनातदवले यांस भेटावें आणि हातांत काय आहे किंवा काय तें पहावें.” मग आपा जाऊन मैनातदवले यास आवळून धरून भेटले. हातांत पाहिलें तो काहींच नाही. मग श्रीमंत यांनीं हाताशीं हात लावून सलाम केला. आणि श्रीमंत आपले अंबारींत जाऊन बसले. आणि वकील यास सांगितलें कीं, मैनातदवला यास माघारा न्यावा आणि अंबारींत बसवावा. इतकें सांगून स्वारी चालती झाली. मागाहून दोनी अंबाऱ्या नानांची व मश्रुलमुख याची अशा दोन अंबाऱ्या बरोबर चालत्या झाल्या. तमासगीर लष्करांत मिळालेले होते, ते मश्रुलमुख याचे तोंडावर बोलूं लागले कीं, “भला धरून आणिला, ठीक जहाले.” तमासगीर यांचे काय करावयाचें आहे ? बरें असो. मश्रुलमुख याचा दरोबस्त चेहरा उतरोन गेला. स्वारी कचेरीच्या डेऱ्यांत आली. बैठक जाहली. तेथें त्याचा बहुत सन्मान केला. सगळे खांसे मानकरी होते. मैनातदवला याचे पागोट्यावर गुलाबपाणी टाकिलें व अत्तर लाविलें व गळ्यांत हार घातले व हातांत गजरे व पागोट्यांत तुरे लाविले. पेशवे यांनीं त्यांचा सन्मान बहुत केला. परंतु त्यांजला संतोष नव्हे. त्यांनीं मान खाली घातली होती. भवंताली कोण बसलें हे त्यांनीं पाहिलें नाही. मग नानांनीं फरासखान्याचे दरोग्यास बलावून आणून सांगितलें कीं, मैनातदवला यास सरमजाम तयार करावा. काय सरमजाम तरी डेरे, राहुटी व बिचवा व लाकडी तयार करावी. तेव्हां मश्रुलमुख बोलले कीं, आमचा सरमजाम बरोबर आहे. कोठें आज्ञा होईल तेथें डेरे उभे करितो. मग नानांनीं डेरे उभे करावयास सांगितले. त्याजवरून

न त्यांणीं डेरे उभे केले. मग तेथून मश्रुलमुलूख उठोन डेऱ्यास जाऊन उतरले. मग नानांनीं बजावा शिरोळकर यांस सांगितलें कीं तुमचें पतक जाऊन मैनातदवला याचे डेऱ्यास उतरावें. तुमचे हुकुमाशिवाय आंतील कोणी बाहेर जाऊं नये, व बाहेरील आंत जाऊं नये. याप्रमाणें सांगितलें. मग बाहेरून नानांनीं सरमजाम मिठायी व शाखभाजी पाठवून दिली. मग दुसरे दिवशीं नबाब याजकडून घाशिमिया म्हणोन होता, तो बोलणारा आला. त्याणें येऊन श्रीमंतांस विनंती केली कीं, “ नबाब यांणीं सांगितलें आहे कीं, तुमच्या आमच्या भेटी असाव्या. कारण असा जो रावपंडितप्रधान दैववान् पुरुष आहे तो दृष्टीनें पहावा कीं, या मार्गे आम्ही पेशव्यांवर स्वाऱ्या बहुत केल्या, परंतु असा दैववान् पुरुष कधींच पाहिला नाहीं, आमचे लष्करांत लोटाभर पाणीं रूपयाचें, व शेरभर पीठ रूपयाचें, व आपला दिवाण आपले हातीं द्यावा, असा कधीं आमचा मोड जाहला नाहीं. तरि असा दैववान् पुरुष आहे त्याच्या व आमच्या भेटी असाव्या. नानासाहेब यांचा नातु तो आमचा नातु.” हें घाशिमिया याचें बोलणें ऐकून नानांच्या मनांतून भेटी करावयाच्या वक्त्या. कां म्हणाल तर, हा पुरा शत्रु, भेटीमध्ये गलबल करील. भेटी नाहीं असे म्हटलें तर म्याले असे म्हणतील. त्यांस काय उत्तर द्यावें. तेव्हां नानांनीं मार्फत योजिली कीं, “ तुमच्या आमच्या भेटी व्हावयाच्या, परंतु तुम्ही पाच्छाई चाकर व श्रीमंतांस पाच्छायाची वजीरी व नालखी व माहीमरातब आला आहे. तुमचें व आमचें बरोबरीचें नातें पडलें. तुम्ही आमचे डेऱ्यास यावें व आम्ही तुमचे डेऱ्यास यावें असे व्हावयाचें नाहीं. तुम्ही चार कोस पुढें यावें व आम्ही चार कोस पुढें यावें आणि तुमच्या आमच्या भेटी व्हाव्या. परंतु शिंदे, होळकर आमचे बाजूस, हे तुम्हांस कांहीं सामोरे येणार नाहींत, त्यापेक्षां यांला ठेवून यावें हें ठीक नाहीं. तुमच्या आमच्या भेटी जहालया एवढ्याच. तुम्हीं आम्हांस मेजवानी पोषाख पाठवून द्यावे, व आम्हीं तुम्हांस मेजवानी पोषाख पाठवून द्यावे, परस्पर भेटी व्हाव्या.” याप्रमाणें घाशिमिया यास सांगितलें. मग घाशिमिया मार्गे जाऊन, नबाब याजपाशीं उत्तर सांगितलें. तेव्हां नबाब बोलिले कीं श्रीमंतांचे मनांत भेटावयाचें नाहीं, म्हणून पर्याय सांगितला. मग नबाब यांणीं मेजवानी पोषाख पेशवे यांजकडे पाठविला. मग पेशवे यांणीं नबाब याजकडे मेजवानी पोषाख पाठवून दिला.

मग दुसरे दिवशीं नानांनीं श्रीमंतांस विनंती केली कीं, सरदारांचा समाचार घेतला पाहिजे. त्याजवरून श्रीमंत व नाना प्रातःकाळीं भोजन करून स्वारी तयार करून, भोंसले यांजकडील विठ्ठलपंत सुभेदार यांचे डेऱ्यास पहिल्याने गेले. विठ्ठलपंत यांस शाबासकी बहुत दिली कीं, लढाई फार चांगली केली. वि-

द्वलपंत यांचे गोटांत शिपाई कोण मेला व कोण जखमी जाहला. हे श्रीमंतांनी विचारिले. त्यास विद्वलपंत यांनी सांगितल्याप्रमाणे मनास आणून बक्षीस दिले. चार घटका बैठक नाहली. नंतर स्वारी तेथून निघून जिवबादादा शिवाकडील, त्याचे डेव्यास आले. जिवबादादा व लखोवानाना या उभयतांची पाठ थापटून शाबासकी दिली. "तुम्ही तरवार बहुत चांगली केलीत," अशी स्तुती केली. त्यांनी सांगितल्याप्रमाणे त्यांच्या गोटांत कोण पडला व कोण जखमी नहाला, ते मनास आणून बक्षीस दिले. जिवबादादा यांनी मेजवानी निरशनाची फराळाची बहुत तरतूद केली होती त्यांनी महाराजांस विनंती केली की "आज परियंत निरशन उपोषण करित असतो, आमचे पारणे अद्याप नाहले नाही. तर महाराजांनी आज येथे निरशनाचा फराळ करावा म्हणजे उद्या पारणे होईल." मग श्रीमंत नानांस बोलले की, "शेणवी आहेत, आम्ही कसे रहावे ?" मग नानांनी विनंती केली की, "आपले ब्राम्हण आचारी यांनी फराळाचे केले आहे. त्यास शेणवी असले म्हणून काय चिंता आहे. ? जिवबाची मर्जी मोडावयाची नाही. त्यांनी तरवार फार चांगली केली. सरदाराची मंडचण अशीच पाळावी लागते." मग श्रीमंत फराळास उठले. जिवबादादाचे आप्रहास्तव एक हस्त बतासा तोंडांत टाकिला. मग जिवबादादा बोलिले की आमचा हेतु पूर्ण जाहला. मग सर्व ब्राम्हण मंडळी बरोबरची त्यांनी फराळ केला. मग तेथून स्वारी निघोन परशरामभाऊंच्या डेव्यास आली. भाऊंचा सभाचार घेतला. परशराम भाऊंनी सांगितले त्याप्रमाणे कोण जखमी नाहला व कोण पडला होता त्यास बक्षीस दिले. तो दिवस संध्याकाळचा दोन घटिका दिवस उरला. मग श्रीमंत नानांस बोलिले की, दिवस थोडा राहिला, चार कोस मार्गे जावयाचे आहे. असे बोलत आहेत तो परशराम भाऊंनी विनंती केली की, "स्वारी या वेळेस जावयाची नाही. संध्या भोजन येथे होईल मग स्वारी जावी." तेव्हा श्रीमंत नानांचे तोंडाकडे पाहू लागले आणि बोलिले की, "भाऊ सुतकी आहेत कसे रहावे ?" मग विनंती केली की, "या समयी भाऊंची मर्जी मोडावयाची नाही. सुतकास पर्याय निघेल." त्याप्रमाणेच भाऊंनी डेव्याचे तोंडाशी हात देऊन उभे राहिले आणि विनंती केली की, मर्जी असल्यास आम्हांस लेटून द्यावे आणि जावे. मग श्रीमंत बोलिले की, "सुतकास पर्याय निघेल, परंतु आमचे बरोबर शेंपन्नास ब्राम्हण मंडळी आहेत, तितक्यास तुम्ही भाऊ सड्याव्यासित असता रात्रीची सोवळी, भांडी कशी मिळतील," मग भाऊंनी विनंती केली की, "सोवळी मिळतात किंवा नाही ते स्वामींनी पहावे." या प्रमाणे विनंती केली. तो इतक्यांत अस्तमान झाला. मग श्रीमंत संध्या करावयाक-

रितां उठले. ते देवघरच्या राहुटीत गेले. आणि पाहू लागले तों भाऊंनी कशी तरतूद केली आहे. शंभर पाट सागवानी एकसारखे मांडिले आहेत व तांब्यापंचपात्री दरएक पाटास मांडिली आहे व केळीचीं पानें समग्र मांडिली आहेत व प्रत्येक पाना पुढें समया तेवत्या आहेत व कोरे पितांबराची घडी दर पाटास ठेविली या प्रमाणें शंभर पाटावर पितांबराच्या घड्या ठेविल्या. या प्रमाणें भाऊंची तरतूद पाहून श्रीमंत बोलिले कीं, “ तुम्ही सड्या स्वारीत असतां एवढी तरतूद कशी केली ? ” मग हें ऐकून भाऊंनी विनंती केली कीं, “ महाराज आपले रुपये करून शंभरसे काय, स्वामीचे पाय लागले येथें काय कमती ! हजारों निर्माण होतील. आमची शक्ती काय आहे ? स्वामीचे पायाचा प्रताप हा ! ” मग श्रीमंत ही तरतूद पाहून खुशाल जाहले, आणि भाऊंस शाबासकी दिली. मग संध्या होऊन श्रीमंत व नाना व मंडळी सुद्धां भोजनास बसले. भाऊ निराळे बसले, पंक्तीत बसले नाहींत. श्रीमंत भोजनास राहिले म्हणोन भाऊ खुशाल जाहले, आणि बोलू लागले, “ आम्ही सुतकी असतां महाराज भोजनास राहिले. आणखी बक्षीस काय मेळवावयाचें आहे ? ” पुतण्या मेळ्याचें दुःख भाऊ विसरून गेले. मग श्रीमंतांनी जेवतांना बहुत मस्कऱ्या भाऊंच्या केल्या व हास्य केलें. मग भोजनास करून विडासुपारी घेऊन स्वारी आपले डेन्यास जावयास आले. तों रात्र मध्यांत जाहली. पुढें* दोहों चडूं दिवशीं भाऊंचें दोहों सुतक फिटोन मश्रुलमुख्यास बरोबर घेऊन सगळे खांसे मानकरी सुद्धां स्वारी पुण्यांत आले. नबाब तिकडे चालते जाहले. स्वारी दिवस मावळल्या नंतर सगळ्या शहरांत चिरागा लाऊन हवया, नळे, चंद्रजोती लाऊन स्वारी रस्त्यानें मिरवत चालली होती. लोकांनी आपल्या वाडबांवरून खांशा अंबारीवर सोन्याची व रुप्याचीं फुलें उधळलीं, तो फुलांचा पेर रस्त्यांत पडला होता. दोन लाख फौज बरोबर लाख घोडा व लाख पायदळ व दीडसें अंबारी व दीडसें खुला हत्ती एकूण तीनसें हत्ती बराबर स्वारी पुढें चालत होते. त्या दिवशीं लोकांस असा भास जाहला कीं, भगवान् गोपाळकृष्ण यांची स्वारी चालली आहे असा भास जाहला. स्वारी बहुत शोभली. मोठ्या समारंभानें वाडयास आली. सगळे मानकरी शिंदे, होळकर, भोंसले, पटवर्धन व दुसरे सरदार होते तीं नांवें किती लिहावीं ? सर्वांस कंठ्या शिरपेच व दुसरे पोषाख बक्षीस दिले. आणि मेजवान्या केल्या आणि सर्वांस निरोप दिले. याप्रमाणें श्रीमंतांचा जय झाला.

भाऊंचें सुतक फिटलें. हैदराबादचे कित्येक लोक देशमुख व देशपांडे व कुळकर्णी व पाटील व नाडगौड असे पांचशें असाम्यांची बत्ती लांच खाऊन

* रा. विष्णु गोविंद चिपळोणकर यांनी बडोद्याहून मुक्तग्यास ह्या बखरीच्या दोन प्रती पाठविल्या त्यापैकीं एकीत येथपासून मजकूर निराळा आहे तो पुढें दिला आहे.

खालसांत करून त्याबद्दल पैसा दोन लक्ष रु. निजामअल्ली वृत्ति उत्पन्नाबद्दल पन्नास साठ वर्षेपर्यंत सरकारी घेत होते. त्याची दाद कोठे लागेना. तेव्हां त्यांनी तेथेच श्रीमंतांपाशी सर्वांनी अर्ज केल्यावरून श्रीमंतांनी निजामअल्लीस ताकीद देऊन सर्वांची वतने मोकळी करून दिली. आणि सर्वांचे उत्पन्न साठ वर्षांचे निजामअल्ली याचे खाजिन्यांतून एक कोट बीस लक्ष रुपये हे सर्वांचे ज्याचे त्यास हिशेबरी प्रमाणे देविले. आणि निजामअल्ली यास ताकीद दिल्ली, पुन्हा ह्या लोकांचा बोभाट येतां उपयोग नाही. बोभाट [आल्यास] पुन्हा स्वारी होईल अशी ताकीद देऊन सर्वांचा संतोष केला. त्याबद्दल वतनदार लोक पांच लक्ष रुपये नजराणा देत असतां श्रीमंतांनी घेतल्या नाही. सबब त्यांनी दाणा व घांस दोन लक्ष फौजेची चढी पुण्यापर्यंत आम्ही सरकारस पुरवितो एवढी विनंती आमची मान्य करावी. असे बोलून हात जोडून उभे राहिले, तेव्हां श्रीमंतांनी नानांकडे पाहिले. तेव्हां नाना बोलले, बरे आहे, तजवीज ठेवावी. नंतर सर्वांनी मिळोन पुण्यापर्यंत स्वारीचा बंदोबस्त ठेविला. पुढे स्वारी पुण्यास दाखल जाल्या उपरांत सर्वांचे शेल पागोटो देऊन सर्वांचा मान ठेवून सर्वास निरोप दिव्हा. या प्रमाणे सर्वाई माधवराव राज्यावर बसल्यावर हापसान देशांत व बारस देशांत व किरगाण लोक व जळमार्गाचे लोक इतक्यांपासून दरसाल खंडण्या त्यांच्या राज्याचे योग्यतेनुरूप घेऊन मांडलीक सर्व करून ठेविले. या प्रमाणे दिल्ली लष्करी पर्यंत सर्व लोक सुखी करून ठेविले. या प्रमाणे खरड्याची स्वारी श्रीमंतांनी केली. मशरउल्मुलुख यास बरोबर घेऊन सगळे मानकरी सुद्धां मिथोन पुण्यास आले. तिकडेस चालते झाले. स्वारी अस्तमान जाहल्यानंतर शहरांत आली. नंतर शहरांत चिरकदान्या, हावया, नळे, चंद्रजोति, स्वारी रस्त्यांतून मिरवत चालली. व लोकांनी आपआपल्या ओठयांवरून खाशा अंबारीत सोन्याचीं फुले उधळिलीं. पायदळीं रस्ते सर्व फुलांनी भरले होते. दीडलाख [?] दीडशे आंबारीचे हत्ती खुले. एकून हत्ती स्वारी बरोबर चालत होते. त्या दिवशी लोकांस असा भास वाटला की श्रीकृष्ण गोपाळ भगवान् याची स्वारी शोभली. मोठ्या समारंभाने स्वारी वाड्यांत आली. सगळे मानकरी शिंदे, होळकर व भोंसले व पटवर्धन व विंचूरकर असे बहुत होते ते किती ल्याहावे. शिरपेंच कंध्या व तुरे शेले पागोटो बक्षीस दिले. मेजवानी केली. नंतर सर्वांनी [स?] निरोप दिले. येथे खरड्याची बखर समाप्त झाली. ही बखर पठण करील त्यास विद्या लक्ष्मी प्रसन्न होईल. तुम्ही मनांत संशय घेऊं म्हणाल तर श्रीमंत मनुष्य होते असे म्हणाल तर जो पृथ्वीचा पति आहे. तो विष्णूचा अवतार आहे यांत संशय नाही. श्रीकृष्णार्पणमस्तुः हरयेनमः सीताराम रामजी गणपत्ये दख्खर खुद मिती मार्गशीर्ष वद्य ४ रोज शुक्रवार संवत् १९३५.

